

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீகூரநாதஸ்ரீவத்ஸசிஹ்நமிப்ர விரசித:

|| ஸ்ரீஅதிமாநுஷஸ்தவ: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீஅதிமாநுஷஸ்தவ: ॥

ஸ்ரீவத்ஸசிஹ்ந மிஸ்ரேப்யோ நம உக்திமதீமஹே ।
யதுக்தயஸ்த்ரயீகண்டே யாந்தி மங்களஸூத்ரதாம் ॥

அதிமாநுஷஸீலவ்ருத்தவேஷை:

அதிவ்ருத்தாமரவிக்ரமப்ரதாபை: ।

அதிலங்கிதஸர்வலோகஸாம்யம்

வரயே வைஷ்ணவவைபவாவதாரம் ॥ 1 ॥

ஸ்ரேய: கிரந்து கிரணாஸ்சரணாரவிந்த-

நிஷ்யந்தமாநமகரந்தரஸௌகதேஸ்யா: ।

தஜ்ஜா: ஸ்ருதேர்மதுந உத்ஸ இதி ப்ரதீதா:

மங்கள்யரங்கநிலயஸ்ய பரஸ்ய தாம்ந: ॥ 2 ॥

ஸ்ரீமத்பராங்குஸமுநீந்த்ரமநோநிவாஸாத்

தஜ்ஜாநுராகரஸமஜ்ஜநம் அஞ்ஜஸாஸ்ய ।

அத்யாப்யநாரதததுத்திதராகயோகம்

ஸ்ரீரங்கராஜசரணாம்புஜம் உந்நயாம: ॥ 3 ॥

வஜ்ரத்வஜாங்குஸஸுதாகலஸாதபத்ர-

பங்கேருஹாங்கபரிகர்மபரீதமந்த: ।

ஆபாதபங்கஜவிஸ்ருங்கலதீப்ரமௌலே:

ஸ்ரீரங்கிணஸ்சரணயோர்யுகம் ஆஸ்ரயாம: ॥ 4 ॥

ஸ்ரீரங்கராஜசரணௌ ப்ரணுமோ யயோ: கலு

ஏகஸ்த்ரிவிக்ரமவிதௌ வஸுதாமஸேஷாம் ।

வ்யக்ரம்ஸ்த ஸாசலகுலாமபி விப்ரகீர்ண-

ஸ்தூலாவலக்நஸிகதாமிவ நிர்நதோச்சம் ॥ 5 ॥

ஜ்ஞாநம் பலம் விபுலமீஸநவீர்யஸக்தி-
 தேஜாம்ஸி ச த்ரியுகபூயமுபாகதாநி |
 பூர்ணாநி ஷட் ச பரிக்ருஹ்ய பவந்ஸ்சதுர்த்தா
 பக்தம் ஜநம் த்வமநுஜக்ரஹிதாநுராகாத் || 6 ||

ஏகாந்தமங்களகுணாஸ்பதம் அஸ்தஹேயம்
 நித்யம் பதம் தவ யதஸ்தத ஏவ தேவ |
 ஆம்நாயதே ததிஹ விஸ்வவிருபருபம்
 தேநைவ நந்விதம் அஸப்தம் அருபம் ஆஹு: || 7 ||

ஸப்தாதி ஹேயம் இஹ கோசர இந்த்ரியாணாம்
 தத்ப்ரத்யநீகவிபவஸ்த்வம் அதீந்த்ரியோஸி |
 தேநைவ தே ந பத தர்ஸநமஸ்தி கிஞ்சித்
 வாசோ தியஸ்ச தத ஏவ ந கோசரோஸி || 8 ||

ஏவம் ஸ்திதே த்வதுபஸம்ஸ்ரயணாப்யுபாயோ
 மாநேந கேநசிதலபஸ்யத நோபலப்தம் |
 நோ சேத் அமர்த்த்யமநுஜாதிஷு யோநிஷு த்வம்
 இச்சாவிஹாரவிதிநா ஸமவாதரிஷ்ய: || 9 ||

ஸீல: க ஏஷ தவ ஹந்த! தயைகஸிந்தோ!
 க்ஷுத்ரே ப்ருதக்ஜநபதே ஜகதண்டமத்யே |
 க்ஷோதீயஸோஸ்பி ஹி ஜநஸ்ய க்ருதே க்ருதீ த்வம்
 அத்ராவதீர்ய நநு லோசநகோசரோஸ்யூ: || 10 ||

யம் பாதகாத் ஸுமஹதோஸ்யுததாரயஸ்த்வம்
 த்வத்பாதவாரிபரிபூதஸிராஸ்ச யோஸ்யூத் |
 தம் வந்தஸே கில ததஸ்ச வரம் வ்ருணீஷே!
 க்ரீடாவிதிர்ப்பத விலக்ஷணலக்ஷணஸ்தே || 11 ||

க்ரீடாவிதே: பரிகரஸ்தவ யா து மாயா
 ஸா மோஹிநீ ந கதமஸ்ய து ஹந்த ஜந்தோ: |

ஹை! மர்த்த்யஸிம்ஹவபுஷஸ்தவ தேஜஸோ஽ம்ஸே
ஸம்புர்பவந் ஹி ஸரப: ஸலபோ பபூவ || 12 ||

யஸ்யாத்மதாம் த்ரிபுரபங்கவிதாவதாஸ்த்வம்
த்வச்சக்திதேஜிதஸரோ விஜயீ ச யோ஽பூத் |
தக்ஷக்ரதௌ து கில தேந விநிர்ஜிதஸ்த்வம்
யுக்தோ விதேயவிஷயேஷு ஹி காமசார: || 13 ||

முக்த்த: ஸரிஸூ: வடதலே ஸயிதோ஽திதந்வா
தந்வா ஜகந்தி பிப்ருஷே ஸவிகாஸமேவ |
ஐஸீமிமாம் து தவ ஸக்திமதர்க்கிதவ்யாம்
அவ்யாஜத: ப்ரதயஸே கிமிஹாவதீர்ண: || 14 ||

ப்ரஹ்மேஸமத்யகணநா கணநா஽ர்க்கபங்க்தௌ
இந்த்ராநுஜத்வம் அதிதேஸ்தநயத்வயோகாத் |
இக்ஷ்வாகுவம்ஸ-யதுவம்ஸஜநிஸ்ச ஹந்த!
ஸ்லாக்யாந்யமூந்யநுபமஸ்ய பரஸ்ய தாம்நா: || 15 ||

த்வந்நிர்மிதா ஜடரகா ச தவ த்ரிலோகீ
கிம் பிக்ஷணாதியம்ருதே பவதா துராபா |
மத்யே கதா து ந விசக்ரமிஷே ஜகச்சேத்
த்வத்விக்ரமை: கதமிவ ஸ்ருதிரஞ்சிதா ஸ்யாத் || 16 ||

ஏதத் கதம் கதய யந்மதிதஸ்த்வயா஽ஸௌ
ஹித்வா ஸ்வபாவநியமம் ப்ரதிதம் த்ரிலோக்யாம் |
அஸ்வாப்ஸரோவிஷஸுதாவிதுபாரிஜாத
லக்ஷ்ம்யாத்மநா பரிணதோ ஜலதிர்ப்பபூவ || 17 ||

ப்ருச்சாமி கிஞ்சந யதா கில ராகவத்வே
மாயாம்ருகஸ்ய வஸகோ மநுஜத்வமௌக்த்த்யாத் |
ஸீதாவியோகவிவஸோ ந ச தக்கதிஜ்ஞ:
ப்ராதாஸ்ததா பரகதிம் ஹி கதம் ககாய || 18 ||

அக்ஷுண்ணயோகபதம் அக்ரயஹதம் ஜடாயும்
 திரயஞ்சமேவ பத மோக்ஷபதே நியோக்தும் |
 ஸக்நோஷி வேத்ஸி ச யதா ஸ ததா கதம் த்வம்
 தேவீமவாப்துமநலம் வ்யதீதோ விசிந்வந் || 19 ||

ஸாலாந் ஹி ஸப்த ஸகிரீந் ஸரஸாதலாந் யாந்
 ஏகேஷுமந்தஜவதோ நிரபத்ரயஸ்த்வம் |
 தேஷ்வேகவிய்யதநகிந்நகபிப்ரணுந்நம்
 ஸாகாம்ருகம் ம்ருகயஸே ஸ்ம கதம் ஸஹாயம் || 20 ||

தாஸ: ஸகா ஸமபவத் தவ ய: கபீந்த்ர:
 தத்வித்விஷம் கபிம் அமர்ஷவஸாத் ஜிகாம்ஸு: |
 த்வத்ஸநேஹவிக்லவதியம் தமிமம் கபீந்த்ரம்
 விஸ்ரம்பயந் ஸபதி ஸாலகிரீந் அவித்ய: || 21 ||

யத்வா ம்ருகம் ம்ருகயுவத் ம்ருகயாபதேஸாத்
 சந்நோ ஜகந்த ந து ஸத்ருவதாபிமுக்யாத் |
 தத் யுக்தமேவ தவ ராகவவம்ஸஜஸ்ய
 திரயக்ஷு நைவ ஹி விபக்ஷதயோபசார: || 22 ||

மாநுஷ்யகாசரிதமாசரிதும் ப்ரவ்ருத்தோ
 தேவாதிகம் சரிதமங்க! கிமங்க்யகார்ஷீ: |
 யத் ஸாகரே பத பபந்தித நாத! ஸேதும்
 ஸைலை: ப்லவங்கமஸமிங்கிதஸம்ப்ரணுந்நை: || 23 ||

யோ விக்ரமேண மநுஜத்வவிபூஷணேந
 தேவம் வரம் வருணராஜம் அஜ! வ்யஜேஷ்டா: |
 க்ருத்வோபதாம் தஸரதம் விதிருத்ரமுக்யை:
 தேவை: ஸ்துதஸ்ச ஸ கிலேந்த்ரஜிதா ஜிதோஸி || 24 ||

அப்திம் ந தேரித ஜிகேத ந ராக்ஷஸேந்த்ரம்
 நைவாஸ்ய ஜஜ்ஞித யதா ச பலாபலம் த்வம் |

நிஸ்ஸம்ஸய: ஸபதி தஸ்ய பதேஃப்யஷிஞ்ச:
தஸ்யாநுஜம் கதமிதம் ஹி விபீஷணம் ச || 25 ||

த்வம் தக்ஷிணஸ்ய நிவஸந் உததேஸ்தடேஃபி
தூராந்தரோத்தரபயோதிமஹாந்தரீபே |
தைத்யாந் நிஜைகஸரபாரணயந் கிமேதாம்
லங்காம் ஸ்திதோஃத்ர குருஷே ந கில ஸ்ம பஸ்ம || 26 ||

யத் தாத்ருஸாகஸமரிம் ரகுவீர வீக்ஷ்ய
விஸ்ரம்யதாம் இதி முமோசித முக்த்தமாஜௌ |
கோஃயம் குண: கதரகோடிகத: கியாந் வா
கஸ்ய ஸ்துதே: பதமஹோ பஹ கஸ்ய பூமி: || 27 ||

ஏதேந வை ஸுவிதிதோஃபவதிந்த்ரஸத்ரோ:
மாயாஸ்த்ரபந்தநநிபந்தநஜோ விமோஹ: |
யல்லக்ஷ்மணஸ்த்வதநுஜோ ரிபுஸக்திமுக்த்த:
ஸத்ரோர்க்குரு: ஹநுமதஸ்து லகுத்வமாப || 28 ||

ஹா ஹந்த ஹந்த பவதஸ்சரணாரவிந்த-
த்வந்தம் கதா நு விஷயீபவிதா மமாக்ஷ்ணோ: |
யோஃஹம் நிரர்க்களவிநிர்க்களதந்தகாரை:
வ்ருக்ஷஸ்த்ருணைஸ்ச ஸுலபம் ஸமயம் வ்யதீத: || 29 ||

வம்ஸம் ரகோரநுஜிக்ருக்ஷூரிஹாவதீர்ண:
திவ்யைர்வவர்ஷித ததாஃத்ர பவத்குணௌகை: |
த்வத்ஸந்நிதிப்ரபவஸைத்யஜுஷோ யதா ஹீ
வ்ருக்ஷாஸ்ச தாந்திமபஜந்த பவத்வியோகே || 30 ||

யே தர்மமாசரிதும் அப்யஸிதும் ச யோகம்
போத்தும் ச கிஞ்சந ந ஜாத்வதிகாரபாஜ: |
தேஃபி த்வதாசரிதபூதலபந்தகந்தாத்
பந்தாதிசா: பரகதிம் கமிதாஸ்த்ருணாத்யா: || 31 ||

தாத்ருக்குணோ நநு பபூவித ராகவத்வே
யஸ்தாவகம் சரிதமந்வஹம் அந்வபுங்க்த |
ஸோ஽த்ரைவ ஹந்த! ஹநுமாந் பரமாம் விமுக்திம்
புத்த்வா஽வதூய சரிதம் தவ ஸேவதே஽ஸௌ || 32 ||

யஸ்த்வம் க்ருதாகஸமபி ப்ரணதிப்ரஸக்தம்
தம் வாயஸம் பரமயா க்ருபயா஽க்ஷமிஷ்டா: |
தேநைவ மாத்ருஸஜநஸ்ய மஹாகஸோ஽பி
யுக்தம் ஸமாஸ்வஸநம் இத்யுபதாரயாமி || 33 ||

ஸா பூதநா ஸகடம் அர்ஜுநயோஸ்ச யுக்தம்
பால்யோசிதாந்யபரசேஷ்டிதவிஷ்புலிங்கே |
யஸ்யாலபந்த ஸலபத்வமஹோ! நிகூட:
ஸ த்வம் வ்ரஜே வவ்ருதிஷே கில கம்ஸபீத்யா || 34 ||

பஸ்யத்ஸு ஸூரிஷு ஸதா பரமம் பதம் தே
தேவ்யா ஸ்ரியா ஸஹ வஸந் பரயா விபூத்யா |
யோகேந யோகநிரதை: பரிம்ருக்யமாண:
கிம் த்வம் வ்ரஜேஷு நவநீதமஹோ! வ்யமுஷ்ணா: || 35 ||

யம் துர்க்ரஹம் ஸுமநஸோ மநஸா஽பி நித்யம்
பந்தச்சிதம் பரமமீஸமுதாஹரந்தி |
தாம்நா நிபத்த இதி ஸூஸ்ரும தம் பவந்தம்
நாலம் பபூவித பத ஸ்லதநாய தஸ்ய || 36 ||

ஐஸம் ஹி ஸைஸவமபி வ்யதிவேலகேலம்
யத் பூதநா ஸகடம் அர்ஜுநயோஸ்ச யுக்தம் |
பால்யோசிதாந்யபரஸாசிவிசேஷ்டி தேந
ஹந்தாலபந்த ஸலபாயிதமோஜஸஸ்தே || 37 ||

ஸத்யேவ கவ்யநிவஹே நிஜதாம்நி பூம்நா
பர்யந்தஸத்மஸு கிமர்த்தம் அசூசுரஸ்த்வம் |

முஷ்ணந் ச கிம் வ்யஜகடோ கடஸேஷமக்ரே
கோபீஜநஸ்ய பரிஹாஸபதம் கிமாஸீ: || 38 ||

யந்நாம நாத! நவநீதம் அசுசுரஸ்த்வம்
தச்சாதநாய யதி தே மதிராவிராஸீத் |
கிம் முக்த்த! திக்த்தமமுநா கரபல்லவம் தே
காத்ரே ப்ரம்ருஜ்ய நிரகா: கில நிர்விஸங்க: || 39 ||

த்வாமந்யகோபக்ருஹகவ்யமுஷம் யஸோதா
குர்வீ த்வதீயமவமாநமம்ருஷ்யமாணா |
ப்ரேம்ணாஸத தாமபரிணாமஜுஷா பபந்த
தாத்ருக் ந தே சரிதம் ஆர்யஜநா: ஸஹந்தே || 40 ||

மாத்ரா யதி த்வமஸி தாமநி ஸந்நிபத்த:
தச்ச்ராவிணாம் உதிதசாக்ஷுஷ நிர்ஜராணாம் |
பத்நாஸி ஹந்த ஹ்ருதயம் பகவந்! குதஸ்தத்
ஸர்வோ ஹி வஸ்யவிஷயே விவ்ருணோதி வீர்யம் || 41 ||

காந்தாலகாந்தமமலம் கமலாயதாக்ஷம்
உத்ப்ருவிலாஸம் உதிதஸ்மிதம் உந்நஸம் ச |
வக்த்ரம் வஹந் பரம! கோபக்ருஹேஷு கிம் த்வம்
கோபீமநாம்ஸி நவநீதமுதாப்யமோஷீ: || 42 ||

ஸர்வம் குணாய குணிநாம் இதி ஸத்யமேதத்
யத் கல்விஹேதரஜநே மலிநத்வஹேது: |
யத் கோபவேஷவிநிவேஷணமுத்தமம் தே
கோபாலநம் ச கணயந்தி குணம் குணேஷு || 43 ||

கோபாலபோதகதயா நிப்ருதம் தரித்ரீம்
ஆவஸ்துகாம இவ ஸந்நபி பால்யலௌல்யாத் |
ஐந்த்ரம் நிஹத்ய மஹம் அத்ரிமதோ ததாந:
கிம் தஸ்திஷே ஸுரகணாய ஸவாஸவாய || 44 ||

வேணுக்வணப்ரணயிநி த்வயி லோகநாத!

ப்ருந்தாவநம் சரணஸஞ்சரணை: புநாதே |
பாவாஸ்ததா வநபுவ: கில கீத்ருஸஸ்தே
த்வத்கீதஸித்தஸிகதாஸு வஸுந்தராஸு || 45 ||

தந்யை: ஸ்ருதம் ததிஹ தாவகராஸகாலே
கீதேந யேந ஹி ஸிலா: ஸலிலாம்பபூவு: |
பஞ்சாபி கிஞ்ச பரிவ்ருத்தகுணாநி பூதாநி
உர்வீக்ருஸாநுமருதம்பரஸம்பராணி || 46 ||

தேப்ய: க்ருதீ ந கில கஸ்சிதிஹாஸ்தி யே வை
ராலோத்ஸவோத்ஸுகதியஸ்தவ காநநாந்தே |
வேணுஸ்வநஸ்ருத ரஸௌகபரிப்லுதாந்தே
ஸ்வே ஸ்ருக்வணீ ரஸநயா லிலிஹுர்புஜங்கா: || 47 ||

அம்போதநீலம் அரவிந்ததளாயதாஶம்
பிஞ்சாவதம்ஸம் உரரீக்ருதவேணுபாணிம் |
த்வாம் கோபவேஷபரிகர்மிதகாயகாந்திம்
தந்யாஸ்ததா தத்ருஸுருந்மதிதாந்யபாவா: || 48 ||

கோவர்த்தநோ கிரிவரோ யமுநா நதீ ஸா
ப்ருந்தாவநம் ச மதுரா ச புரீ புராணீ |
அத்யாபி ஹந்த! ஸுலபா: க்ருதிநாம் ஜநாநாம்
ஏதே பவச்சரணசாரஜுஷ: ப்ரதேஸா: || 49 ||

ப்ருந்தாவநே ஸ்திரசராத்மககீடதூர்வா-
பர்யந்தஜந்துநிசயே பத யே ததாநீம் |
நைவாலபாமஹி ஜநிம் ஹதகாஸ்த ஏதே
பாபா: பதம் தவ கதா புநராஸ்ரயாம: || 50 ||

ஹா ஜந்ம தாஸு ஸிகதாஸு மயா ந லப்தம்
ராலே த்வயா விரஹிதா: கில கோபகந்யா: |

யாஸ்தாவகீநபதபங்க்திஜுஷோ஽ஜுஷந்த
நிக்ஷிப்ய தத்ர நிஜமங்கமநங்கதப்தம் || 51 ||

ஆசிந்வத: குஸுமமங்க்ரிஸரோருஹம் தே
யே பேஜிரே பத! வநஸ்பதயோ லதா வா |
அத்யாபி தத்குலபுவ: குலதைவதம் மே
ப்ருந்தாவநம் மம தியம் ச ஸநாதயந்தி || 52 ||

யத் த்வத்ப்ரியம் ததிஹ புண்யம் அபுண்யமந்யத்
நாந்யத் தயோர்பவதி லக்ஷணமத்ர ஜாது |
தூர்த்தாயிதம் தவ ஹி யத் கில ராஸகோஷ்ட்யாம்
தத்கீர்த்தநம் பரமபாவநம் ஆமநந்தி || 53 ||

யா கம்ஸமுக்யந்ருபகீடநிபர்ஹணோத்தா
ஸா நிர்ஜிதத்ரிஜகதஸ்தவ நைவ கீர்த்தி: |
கோபாலநாதி யதிதம் பவதீயகர்மே-
த்யார்த்ரீகரோதி விதுஷாம் ஹ்ருதயம் ததேதத் || 54 ||

கோபாலவேஷபரிகர்ம பராவரேஸம்
யந்நாம தாம பரமம் தமஸ: பரஸ்தாத் |
தத் பிஞ்சலாஞ்சநஸுதாமக்ருதோபவீதம்
கோதூலிதூஸரிதகுந்தலம் அந்தராஸ்தாம் || 55 ||

யத்வை ஜராஸுதபயாத் விபலாயதாஸ்த்வம்
தச்சேந்மநுஷ்ய சரிதாநுவிதாநஜம் தே |
தர்ஹி த்ரிலோககுரும் ஈஸ்வரமீஸ்வராணாம்
பாணாஹவே கிமிதி ஸம்பும் அஜ்ரும்பயஸ்த்வம் || 56 ||

ஜாதம் குதஸ்ததக்ருதஜ்ஞவிசேஷ்டிதம் தே
புத்ரீயயா கில வரம் வ்ருஷே வ்ருஷாங்காத் |
அக்ஷேஷு ஸக்தமதிநா ச நிராதரேண
வாராணஸீ ஹரபுரீ பவதா விதக்த்தா || 57 ||

ஸஞ்ஜீவயந் அபி ம்ருதம் ஸுதமுத்தராயா:
ஸாந்தீபநேஸ்சிரம்ருதம் ஸுதமாநயந் ச |
தாம்நோ நிஜாத் த்விஜஸுதாந் புநராநயந் வா
ஸ்வாமேவ தாம் தநுமஹோ! கதமாநயஸ்த்வம் || 58 ||

அத்யாபி நாஸ்த்யுபரதி: த்ரிவிதாபசாராத்
பாப: பரே நிபதிதோஸமி தமஸ்யபாரே |
ஏதாத்ருஸோஹமகதிர்பவதோ தயாயா:
பாத்ரம் த்வதீயசரணௌ ஸரணம் ப்ரபத்யே || 59 ||

விஸ்ரம்பணம் த்வயி ந யத்யபி மேஸ்தி நாபி
ஸ்ரத்தா யதோக்தவசநார்த்தகதா ததாஸபி |
வாசம் த்விமாம் ஸக்ருததாப்யஸக்ருந்மயோக்தாம்
ஸத்யாம் குருஷ்வ தயயைவ தயைகஸிந்தோ || 60 ||

பாபீயஸோஸபி ஸரணாகதிஸப்தபாஜோ
நோபேக்ஷணம் மம தவோசிதமீஸ்வரஸ்ய |
த்வஜ்ஜ்ஞாநஸக்திகருணாஸு ஸதீஷு நைவ
பாபம் பராக்ரமிதுமர்ஹதி மாமகீநம் || 61 ||

|| இதி ஸ்ரீஅதிமாநுஷஸ்த: ஸம்பூர்ண: ||